

قرآن میں عجمی الفاظ

شوکت سبزواری

قرآن کی زبان عربی ہے اور فصیح و شستہ عربی۔ قرآن میں ہے، ”ہلسن عربی میں“۔ اس لئے قرآن میں عجمی یعنی غیر عربی الفاظ کی کمپت نہ ہونی چاہئے کہ عجمی الفاظ قرآن فہمی میں سد راہ بن سکتے ہیں۔ عربی الفاظ کا عجمی الفاظ کے ساتھ اختلاط و ارتباٹ مخل فصاحت بھی ہے۔ عربی لفظوں کے بہلو میں عجمی الفاظ دیکھ کر کہا جا سکتا ہے، ”لولا فصلت آیاتہ أَعْجَمِي وَ عَرَبِي“ قرآنی آیات کی وضاحت کیوں نہیں کی گئی؟ عربی کا عجمی سے تال میل کیسا ایکن حقیقت یہ ہے کہ قرآن میں عجمی الفاظ ہیں اور خاصی تعداد میں ہیں۔ علامہ سیوطی (متوفی ۹۱۵ھ) کے علاوہ جنہوں نے خاص طور سے قرآنی الفاظ پر بحث کی ہے، ائمہ لغت میں سے ابو منصور الشعابی (متوفی ۵۲۰ھ) نے فہمۃ اللہ میں اور ابن سیدہ الاندلسی (متوفی ۵۰۸ھ) نے المخصوص میں اجنبی الفاظ کی ایک تشنہ سی فہرست درج کر کے لکھا ہے کہ یہ الفاظ روسی (لاتینی)، یونانی، فارسی وغیرہ زبانوں سے عربی میں درآمد ہوئے۔ اس لئے اس میں شبہ نہ ہونا چاہئے کہ قرآن میں اجنبی الفاظ ہیں، جو فارسی سے ہیں لئے کہے ہیں اور لاطینی یا یونانی سے ہیں۔ یہ اجنبی الفاظ قرآن میں براہ راست اجنبی زبانوں سے نہیں آئیں۔ قرآن نازل ہونے سے بہت پہلے یہ عربی میں راہ پا چکے تھے۔ لکسال سکے کی طرح ان کا چلن عرب جاہلیت میں عام تھا۔ انہیں دیکھ کر مشکل ہی ہے کہا جا سکتا تھا کہ عرب کی سرفہرست میں یہ اجنبی ہیں۔

عرب قبائلہ کا، جیسا کہ سیوطی نے ”العزہر“ میں لکھا ہے، مختلف اقوام عالم سے خلا ملا رہا ہے۔ ”لخم اور جذام مصريوں اور نبطيون کے ہڑوںیں

تھے۔ قضاۓ، محسان، اور ایاد آرائیوں اور عبرانیوں کے، نو تغلب کا یونانیوں سے تال میل تھا اور پوبکر کا ہندیوں اور جیشیوں سے، عبدالقیس (۱) اور ازد عمان، ہند اور اہل فارس کے پڑوس میں بستے تھے، اور اہل یمن ہند اور اور اہل جبھے کے، جزیرہ اور عراق کے باشندوں کا نبطیوں اور فاویوں سے کھرا ریط ضبط رہا تھا، (۲) ان حالات میں یہ مسکن نہ تھا کہ عربی زبان ہر پاس پڑوس کی ترقی یافتہ زبانوں کا پرچھانوان نہ پڑھے اور آرامی، عبرانی، یونانی، فارسی، نبطی، نیز ہندی زبانوں کے الفاظ عربی میں، راہ نہ پائیں۔ ان زبانوں کے الفاظ نے عربی میں راہ پائی اور یہ دینغ راہ پائی۔ خصوصیت سے وہ الفاظ عربی میں درانہ چلے آئیں جن کی عربوں کو ضرورت تھی، جن کا متبدل عربی میں نہ تھا، یا جو ایسی نو ایجاد اشیا کے لئے بولے جانے تھے جو پاس پڑوس کے ملکوں سے عرب میں درآمد ہوئی تھیں، جیسے، مختلف اقسام کے ظروف، لباس، کھٹکے، قیمتی پتھر، انواع و اقسام کے کھانے، حلويے، دوانیں، مسالی، بھول بھیان، خوشبوئیں، عطریات وغیرہ۔ ان چیزوں پر دلالت کرنے والے الفاظ عموماً عربی میں مذکورہ الصدر زبانوں سے درآمد ہوئے ہیں۔

۴

قرآن میں ہے "بِكَوَابٍ وَابْرِيقٍ وَكَامِنْ مِنْ مَعِينٍ"۔ اس میں کوب، ابریق، کام تین ظروف بیان ہوئے ہیں۔ یہ تینوں عرب میں باہر ہے درآمد ہوئے تھے اور جیسا کہ قاعدہ ہے، اپنے اپنے ناموں کے ماتھ درآمد ہوئے تھے۔ کم سے کم یہ بات وثوق سے کہی جا سکتی ہے کہ ان کے نام اصلیت کے اعتبار سے عربی نہیں۔

مشی یا دھلت کا برتن جس کا دستہ بھی ہو اور ٹونٹی بھی "ابریق" ہے۔ لوٹا بھی ابریق ہی ہے اور پیالہ یا ڈول بھی۔ اہل اردو نے بھی "ابریق" کو ان معنوں میں استعمال کیا ہے۔

لیے ہے طشت زمرد کوف کوف ابریق
 بودہانہ کھڑی ہے ملاتکہ کی قطار (صحیحہ ولا)
 قافلے والے قدم ساریں جو راہ جنپ بر
 چاہ سے یوسف کو ابریق جرس میں کھینچ لیں (ریاض البحر)

سریانی میں یہ لفظ "ابریقا" ہے۔ ترک اور کردی میں "ابریق" ، اطالوی میں Broc فرانسیسی میں Brocca - اغلب اور قبیل صواب یہ ہے کہ بہ اصلًا فارسی ہے۔ اور فارسی آب ریز (آب + ریز) سے لیا گیا ہے، جس کے معنی ہیں وہ برتن جس سے ہانی وغیرہ انتدیلا جائے یعنی آفتاہ - (پنجابی استوہ) -

"کاس" کے معنی ہیں بڑا بیالہ یعنی قدح (اردو قداح) - یہ لفظ سامی خاندان کی زبانوں میں سے آرامی ، بابلی ، عبرانی اور سریانی میں بھی ہے۔ فارسی کلسہ ، کردی کاسک ، سنسکرت کلس یا کلش (اردو کاسا) ، لاطینی Calix ، صوق طور پر اس سے بہت قریب ہیں ، اس لیے نہیں کہا جا سکتا کہ یہ لفظ کس زبان کا ہے اور اس کا مأخذ کیا ہے۔

"کوب" کا دستہ نہیں ہوتا اور نہ اس کی ٹونٹی ہوتی ہے۔ اسے لاطینی اطالوی Cupa انگریزی Cup Coppa فرانسیسی Coupe سے مانخوا بتایا جاتا ہے۔ لیکن آرامی کے علاوہ ، جہاں اس کے معنی ہیں چھوٹے منہ کا گھڑا ، یہ لفظ سریانی میں بھی ہے اس لیے بعض اہل علم اسے مواقف اللہات یعنی مختلف الامم زبانوں کے ملتے جلتے الفاظ میں شمار کرتے ہیں۔

۳

اس منزلہ پر پہنچ کر مناسب معلوم ہوتا ہے کہ تھوڑی دیر کے لئے اس پر غور کر لیا جائے کہ اصل و استعمال اور حسب و نسب کے لحاظ سے عربی الفاظ کے سختی تسمیہ ہیں تاکہ ان کی روشنی میں قرآنی الفاظ کی اصلیت ، ماہیت ، ان کے رنگ رنگ لستعمالات کا کموج لکھا جا سکے۔

لیکن اس سے بھلے مید یہ واضح کرتا چاہوں گا کہ اسم کی خاص اور عام دو بڑی قسمیں ہیں۔ اسم خاص ، جیسے علم ہی کہتے ہیں ، ایک زبان سے دوسری زبان میں منتقل نہیں ہوتا ، جوں کا توں ہر جگہ کسی قدر لمحے یا تلفظ کے فرق کے ساتھ نقل کر دیا جاتا ہے ، اس لیے غیر زبانوں کے اعلام جو قرآن میں ہیں ، جیسے اسحاق ، اسماعیل ، انجیل ، جبرئیل ، سیکانیل ، عیسیٰ ، موسیٰ ، مینا ، فرعون وغیرہ ، عجمی الفاظ شمار نہ ہوں گے۔ انبیاء عربی میں منتقل کرنا ممکن نہ تھا ، اس لیے ان کو سامنے رکھ کر یہ نہیں کہا جا سکے گا کہ قرآن عربی میں ہے ، عجمی نام اور اعلام نے قرآن میں کیوں کر جگہ پائی۔

اس سلسلے میں اس امر کی وضاحت بھی میں ضروری سمجھتا ہوں کہ عربی سامی خاندان کی زبان ہے جس کا اپنے خاندان کی قدیم و جدید زبانوں یعنی آرامی کلدانی ، اشوری ، بابلی ، سریانی ، عبرانی ، حبشی سے قریبی ہی نہیں قرابتی تعلق ہی ہے۔ ان زبانوں کے بنیادی الفاظ عربی میں ہیں ، عربی کے الفاظ ان زبانوں میں ہیں۔ لیکن ان کی شکل و شباهت بدلتی ہوئی ہے۔ عربی میں یہ عربی ماحول اور مزاج کے مطابق ہیں ، ان زبانوں میں ان کے مزاج اور تاریخی ارتقا کے مطابق۔ اس لیے ان کے کسی لفظ کو کسی ایک زبان کے پہلو میں باندھنا اور یہ کہنا درست نہیں کہ یہ لفظ عربی نے عبرانی سے لیا یا اس کے بر عکس عبرانی نے عربی سے لیا۔ اس قسم کے تمام الفاظ ان زبانوں کا مشترک سرمایہ ہوں گے اور ہر زبان کا ان پر مساویانہ حق سمجھا جائے گا۔

اس توضیح کے بعد آئیے اب عربی الفاظ کو لیں جو عربی ہونے ہوئے ہیں عربی نہیں۔ بھلی قسم تو ان الفاظ کی ہے جو اصل سامی ہیں۔ عربی اور خاندان کی دوسری زبانوں میں یہ اپنی اصل سے منتقل ہونے تھے لیکن عربی ذخیرہ الفاظ سے متاثرا گئے اور دوبارہ کسی همسر یا همسصر زبان ہے ، جس میں وہ باقی رہے۔

رہے تھے، حاصل کر لیئے گئے۔ اسی قسم کے الفاظ کو ماخوذ ہا مستعار کہیں گے۔ ایک دو مثالوں سے اس کی وضاحت ہو گی۔

”صیدان“ کے معنی ہیں تانبا۔ یہ جبشی Sedamat سے ماخوذ ہے۔ ”آسی“ طبیب کے معنوں میں سریانی ”اسا“ سے لیا گیا ہے۔ ”سراب“ قرآن کریم میں دو جگہ استعمال ہوا ہے۔ ایک جگہ اس ریت کے لیے جو لق و دق صحراء میں پانی کی طرح چیختی اور سمندر کی طرح ٹھائیں ساری نظر آتی ہے۔ ”کسراب بقیعہ“ یعنی الظہان ماء۔ جنگل کے سراب کی طرح جسے پیاسا دیکھ کر پانی خیال کرتا ہے۔ دوسری جگہ عام ریت کے معنوں میں۔ ”وسیرت العیال فکانت سراپا“۔ پھر اپنی اپنی جگہ چھوڑ کر ریت ہو جائیں گے۔ بعض اہل علم فارسی سراب (سر = سرا + آب = پانی) سے اس کا جوڑ لکاتے ہیں جو معنوی اور صوتی طور پر حقیقت سے قریب تر نظر آتا ہے۔ ایکن صحیح بات یہ ہے کہ یہ سریانی مادہ ”شرب (خشک ہونا) سے لیا گیا ہے۔

دوسری قسم مواقفات یا متوافقات کی ہے۔ یہ وہ الفاظ ہیں جن میں کوئی لسانی رشتہ نہ ہونے کے باوجود صوتی یا معنوی مشابہت ہے۔ اور یہ مشابہت تمامتر بخت و اتفاق کی پیداوار ہے۔ این جریر طبری نے اس اتفاق مشابہت کو توافق قرار دیا ہے۔ ابو منصور ثعالبی نے ”فقہ اللغة“ میں ایک فصل قائمہ کی ہے۔ ”نی ذکر اسماء قائلہ“ نی لغتی العرب و الفرس علی لفظ واحد۔ (ان اسماء کے ذکر میں جو عربی و فارسی دونوں زبانوں میں ہیں اور دونوں میں پکسان ہیں) یہ اسماء مثال میں پیش کیے ہیں۔ تنور، خمیر، زمان، دین، کنز، دینار، درهم۔ ”دین“ کو، میں بھی متوافقات میں شمار کرتا ہوں۔ یہ قرآن کریم میں تقریباً نویں مقامات پر استعمال ہوا ہے۔ کہیں مذہب اور شریعت کے معنوں میں۔ ان الدین عند الله الاسلام (یہ شک دین خدا کے نزدیک صرف اسلام ہے)۔ کہیں

جزا اؤز سزا کے معنوں میں۔ ”سلک یوم الدین“ - (خدا یوم جزا کا مالک ہے)۔ کہیں اطاعت اور فرمان برداری کے معنوں میں۔ ”من احسن دینا من اسلم وجہہ اللہ وہو محسن“ - ”اس سے بہتر فرمان بردار کون ہو سکتا ہے جس نے خدا کے سامنے سر جھکایا اور وہ نیک کردار ہے“ - ”دین“ آراسی اور عبرانی کے ساتھ ساتھ فارسی میں بھی ہے۔ فارسی ”دین“ اوستانی مادہ ”دا“ (سوچنا) اور منسکرت ”دھ“ سے لیا گیا ہے۔ Daena اوستا میں مذہب اور وجود ان کے معنوں میں ہے۔ کاتھا میں کثرت سے استعمال ہوا ہے۔ عبرانی (نیز آرامی) ”دین“ قانون اور حکم کا مترادف ہے۔ اغلب یہ ہے کہ یہ عربی میں عبرانی سے آیا۔ عربی اور عبرانی دونوں زبانوں میں قاضی یا حاکم کو ”دیان“ کہتے ہیں۔ ”بغض“ کو بھی مواقف اللغات ہی میں سے سمجھئیے۔ قرآن میں یہ ”نقص الشی علی سبیل الظلم“ یعنی ناجائز طور سے کم کرنے یا کھٹانے کے معنوں میں استعمال ہوا ہے۔ ”وهم نیها لا یبغسون“ - ”ولا تبخسوا الناس اشیائُهُم“ وہاں (جنت میں) ان کے حق میں کوئی کمی نہ ہوگی۔ لوگوں کی چیزوں میں ناجائز طور سے کثوتی نہ کرو۔ اس آیت میں حقیر اور ناقص کے معنوں میں ہے۔ ”و شروع پشم بغض“ انہوں نے (یوسف کو) نہایت ہی حقیر قیمت میں فروخت کر دیا۔ فارسی ”بغض“ کے معنی ہیں پژمردہ یا ناکارہ۔ ناکارہ اور حقیر میں جو مناسبت یا تعلق ہے اس سے انکار نہیں کیا جاسکتا۔ بعض اہل علم نے اس مناسبت سے دھوکا کھا کر ہی عربی ”بغض“ کو فارسی ”بغض“ سے ماخوذ قرار دیا ہے جسے میں صحیح نہیں سمجھتا۔

6

اجنبی الفاظ کی تیسری قسم کو ”عرب“ کے نام سے ہاد کیا جاتا ہے۔ جس کے لفظی معنی ہیں عربی بنایا گیا۔ اہل عرب جن الفاظ کو اپنا لین اور تصرف کے بعد یا بلا تصرف جوں کے توں عربی میں استعمال کرنے لگیں وہ عرب ہوں گے۔ قرآن میں معربات کی بہتات ہے۔ میں صرف ایک دو مثالوں پر آکتفا کروں گا۔

”استبرق“ کے معنی میں موٹا، ریشمی یا زر تار۔ کھڑا۔ قرآن میں ہے -
 ”ستکھین علی فرش بطاٹنها من استبرق“ (تکیہ لگائے ہوئے لمبے فرشوں پر جن کے
 اسٹر دیپز ریشم کے ہوں گے) اس کے بیٹے شمار قرآن میں کہ ”استبرق“، عربی
 نہیں مغرب ہے۔ فارسی استبرہ (موٹا کاڑا) یہ لفظی تصرف کے بعد (”ه“، ”کو“، ”ق“
 سے بدل کر) لیا گیا ہے اور آرامی کی وساطت سے عربی میں داخل ہوا ہے۔

”سر بال“ قرآن میں کرتے کے معنوں میں دو جگہ استعمال ہوا ہے۔

سوہ ابراہیم میں ہے ”سرایلهم من قطران“ (ان کے کرنے گندھک کے
 ہوں گے) سوہ نحل میں ہے ”وَجَعَلَ لَكُمْ سَرَايِلَ تَقِيمَ الْعِرَوَ سَرَايِلَ تَقِيمَ بَأْسَكْمَ“
 (خدا نے تمہارے لیے ایسے کرتے ہنائے جو گرسی سے تمہیں محفوظ رکھتے ہیں
 اور ایسے کرتے (زہیر) جو جنکوں میں تمہارا بچاؤ کرتے ہیں)۔ ”سربال“
 کی اور بھی کثی شکلیں عربی ادب میں مستعمل ہیں۔ سروال، سرویل، سراویل،
 سراوین، شروال۔ بعض اہل علم اس کی اصل فارسی سر + بال (= قد) بتاتے ہیں۔ (۲)
 لیکن یہ فارسی ”شلوار“ (ازار) کا مغرب ہے (شل = ران + وار = لاحقه نسبت) اس میں
 لفظی تصرف بھی ہوا اور معنوی بھی۔ شلوار کو سریال بنایا گیا یہ لفظی تصرف
 ہے۔ ازار کی جگہ قیص اس کے معنی قرار پائے یہ معنوی تصرف ہے۔ کردی،
 انگریز، بلوجی میں بھی ازار کو شلوار ہی کہتے ہیں۔ میں نہیں کہ سکتا کہ
 لاطینی Sarabana سے اس کا کوئی رشتہ ہے یا نہیں۔

مغرب کی واضح تر مثال ”سراج“ ہے جن کے معنی ہیں چراغ یا تندیل۔
 حضور اکرم کو آپ کے روشن بیان کے تعلق سے قرآن میں ”سراج منیر“ کہا
 گیا ہے۔ اور سورج ”سراج وہاج“ ہے۔ سراج کو چراغ کی تعریب سمجھیے۔
 یہ آرامی میں بھی ہے اور سریانی میں بھی لیکن اصلاً فارسی ہے۔ سامی، ترکی
 وغیرہ زبانوں کا سراج فارسی یا بہلولی چراغ سے روشن ہوا ہے۔

”عام طور سے‘ مغرب‘ اور‘ دخیل‘ میں فرق نہیں کیا جاتا۔ میں
 سمجھتا ہوں اہل علم نے ان میں فرق کیا ہے۔ جو الفاظ قدیم زمانے میں جب

عرب قبائل نے انہی علاقوں سے قدم باہر نہیں رکھا تھا ، اپنائے کئے وہ معرب ہیں — جو عربی تہذیب کی اشاعت و انتشار کے بعد لین دین کے طور پر عربی میں داخل ہوئے وہ دخیل ہیں — لفظ دخیل سے بتا چلتا ہے کہ یہ الفاظ عربی میں درآمد نہیں ہوئے ، درآئے ہیں — ان منظور افریقی (۲) نے دخیل کی تعریف ان الفاظ میں کی ہے — کلمہ دخیل : ”ادخلت فی کلام العرب ولیست منه“ ان سیدہ نے ”جاموش“ کو عربی میں دخیل قرار دیا ہے اور لکھا ہے ”تسمیہ الجم کامیش“ — (۳) استاذ ، اسطوانہ ، آئین ، ایوان ، برنامج ، بانج ، بازیجان ، یہ الفاظ عربی میں دخیل ہیں —

مولد کا ذکر بھی اس ذیل میں ہونا چاہیے ، جس کے لفظی معنی ہیں محلت ، یعنی نوایجاد ، اور اس سے مراد جدید نو ایجاد الفاظ ہیں ، جن کا عہد جاہلیت میں چلن نہ تھا ، اور جو بعد میں عربی ذخیرے سے لے کر عربی قاعدے کے مطابق کھڑ لیے کئے — ”تفوح“ سیرو سیاحت اور تفریح کے معنوں میں مولد ہے — امام راغب اصفہانی نے ”ابد“ کی شرح کرتے ہوئے لکھا ہے — ”اس کے معنی ہیں زبانِ متند ، اس کا تعزیہ نہیں کیا جا سکتا ، اس لیے جمع نہیں آئی — ”آباد“ بعض لوگوں کے خیال میں نو ایجاد یعنی ”ولد ہے“ — ”ولیس من کلام العرب“ (۴)

۶

بانج قسم کے الفاظ میں سے ، جن کا ذکر مطرود بالا میں کیا گیا ، دخیل اور مولد تو قرآن میں جگہ ہا نہیں سکتے تھے کہ قرآن نازل ہونے کے بعد یہ عربی میں شامل ہوئے ، قدیم عربی میں ان کا وجود نہ تھا — وہ سامی الفاظ ، سو ان کا شمار چندان سود مدد نہیں — قرآن عربی میں ہے — ظاہر ہے اس کے الفاظ کسی نہ کسی صورت میں همسر اور همعصر زبانوں میں بھی ہوں گے اور ہر ٹوٹی تعداد میں ہوں گے — بواضیت قرآن میں نہ ہونے کے برابر ہیں — ہر چند ان کا مطالعہ دل چسپی سے خال نہیں لیکن غیر عمومی کنج کاوی کے بغیر ان کا مطالعہ

نہیں۔ کیوں جا سکتا۔ یہ بڑے چیزوں کا کام ہے۔ ابک لفظ کی بات جو عربی میں بھی ہے اور کسی اجنبی زبان میں بھی اور دونوں میں پکانہ طور سے برتاؤ جاوہا ہے، یہ کہتے ہوئے ہر شخص جھبکتا ہے کہ وہ ایک زبان سے دوسری زبان میں گیا۔ یا دونوں زبانوں میں اُس نے ایک ہی شکل بر جنم لیا ہے۔

معربات کی البته قرآن میں کثرت ہے۔ شاید اسی لیے اہل علم نے ان کا خصوصی مطالعہ کیا، مسلموں نے بھی اور غیر مسلموں نے بھی۔ آرٹر جیفری کی ایک مستقل کتاب اس موضوع پر ہے جو ۱۹۳۶ء میں بڑودا (بھارت) سے شائع ہوئی تھی۔ (۶) لیکن یہ امر انسوس ناک ہے کہ اس باب میں تحقیق سے تو کام لیا گیا، غیر معمولی کاوش بھی ہوئی، لیکن تعصب یا جانب داری سے بالاتر ہو کر کام کرنے کی ضرورت نہیں سمجھی گئی۔ نسلی یا قومی تعصب بھی برتاؤ کیا اور اعتقادی یا مذہبی جنبہ داری بھی کی گئی۔ قومی تعصب کا ذکر ابو منصور تعالیٰ نے کیا ہے جس کا مطلب یہ ہے کہ تعصب پانچویں صدی ہجری میں بھی تھا، اور ازہری، حمزہ اصفہانی جیسے اساطین و مشاہیر فن و ادب اُس میں سبتلا تھے۔ عرب زرد رنگ عماموں کو "سہرا" کہتے تھے۔ ازہری "سہرا" کو ہرات سے مشق بتا کر لکھتے ہیں کہ ہرات سے درآمد ہونے کے باعث انہیں سہرا کہا گیا۔ حمزہ اصفہانی عربی "سام" (چاندی) کو فارسی "میم" کا سعرب بتاتے ہیں۔ تعالیٰ علما کے ان اشتقالات کو پیش کر کے فرماتے ہیں کہ ان کی تحقیقات میں تعصب کا بڑا دخل ہے۔ ازہری نے ہرات سے ہمدردی کی بنا پر یہ اشتقال اپنے دل سے کھٹا اور حمزہ اصفہانی نے فارسی سے تعلق کی بنا پر۔ فارسی معربات کی کثرت تعالیٰ کے خیال میں پیشتر تعصب اور جانب داری کی روشن ملت ہے۔ ان کے الفاظ یہ ہیں (۷) : "الما قول هذا التعریب و امثاله تکثیراً لسود المعربات من لغات الفرس و تعجبأ لهم"۔

مذہبی جانب داری کے ثبوت میں بعض غیر مسلم اہل علم کی نادر تحقیقات

بیش سمجھتے سکتی ہیں۔ ”الالفاظ الفارسیة المحررۃ“ کے عنوان سے ادی شیر کا ایک رسالہ مطبعہ کاثولیکیہ (بیروت) سے ۱۹۰۸ء میں شائع ہوا تھا۔ اس کی امدادیت سے انکھر نہیں کیا جا سکتا، لیکن بعض قرآنی الفاظ کے باہمے میں جو تحقیقات اس رسالے میں بیش کی گئی ہیں، وہ بڑی حد تک گمراہ کرنے ہیں۔ ان کی بنیاد پیشتر قیاس آرائی ہو ہے اور کمتر سهل انگلی ہو۔ مثلاً ”ابد“ کی جمع ”آباد“ کی بات علامہ راغب اصفہانی کے حوالے سے بعض لوگوں کا یہ قول میں اور کہیں درج کر آیا ہوں کہ یہ عربی نہیں مولد ہے۔ ادی شیر نے اس کے یہ معنی سمجھے کہ امام راغب اصفہانی کے نزدیک ”ابد“ غیر عربی ہے۔ لکھتے ہیں، (۸) ”قال الراغب فی مفرداته ہو مولد و لیس من کلام العرب“۔ اس کے بعد فرماتے ہیں ”میں کہتا ہوں یہ ”آباد“ کا سعرب ہے جس کے معنی ہیں معمور۔ اہل فارس جب کسی شہر یا ٹاؤن کا نام کسی فرد کے نام ہو رکھتے ہیں تو ”آباد“ نام کے آخر میں بڑھا کر کہتے ہیں آذر آباد، استر آباد، کرد آباد، فیروز آباد“۔

اس میں متعدد خلط فہمیاں ہیں۔ ۱۔ ”ابد“ مولد نہیں اس کی جمع ”آباد“ مولد ہے۔ ۲۔ ”آباد“ کو امام راغب نے نہیں بعض اور لوگوں نے مولد بتایا ہے۔ ۳۔ ”ابد“ فارسی ”آباد“ کا سعرب نہیں۔ ”ابد“ کو چھوڑ کر اس کی جمع ”آباد“ کی تعریف یہ معنی ہے۔ قرآن میں ہے۔ ”لقد کان لكم فی رسول اللہ اسوة حسنة“۔ ”اسوہ“ کے معنی ہیں قدوہ جس کی پیروی کی جائے۔ ادی شیر اسوہ کو فارسی ”آسا“ (قاعدہ قانون یا مثل) کی تعریف بتاتے ہیں۔ اس سے قطع نظر کہ قدوہ اور قانون میں کوئی مناسبت نہیں لفظی طور سے بھی ”اسوہ“ کو ”آسا“ سے ساختہ اور اس کی بدلی ہوئی عربی شکل قرار نہیں دیا جا سکتا۔ اس کے علاوہ قانون کے معنوں میں ”آسا“ جیسیہ کہ ڈاکٹر معین نے لکھا ہے (۹) فارسی نہیں۔ ”بدل و مصحف“ یا ”اسا“ مفہول است۔“

”رزق“ خالص عربی ہے۔ معنی ہیں عطا، حمدہ۔ قرآن نبی ہے۔ ”هذا الذي رزقنا من قبل“ (یہ) (بھل) تو وہی ہے جو اس سے بھلے ہمیں عطا ہوا ایک دوسرے مقام پر ہے۔ ”انتفوا مَا رزقناكُم“۔ خرج کرو اس میں سے جو ہم نے تمہیں دیا۔ روزی کو عربی میں رزق کہتے ہیں کہ وہ بھی خدا ہی کا عطیہ ہے۔ ادی شیر ”رزق“ کو ”روزی“ کی، جو حال کی پیداوار ہے اور کل کا (۱۰) بچہ، تعریب بتا کر لکھتے ہیں۔ ”وَهُما بِعْنَى“۔ ان کا یہ کہنا بھی صحیح نہیں کہ ”رزق“ اور ”روزی“ ہم معنی ہیں۔

”شان“ ادی شیر کے نزدیک ”شان“ کا معرب ہے، جب کہ سان (سنگرکوت سم) کے معنی حال یا اور نہیں، معنی ہیں مثل اور ما نند۔ قریب قریب یہی حال ”شرب“ کا ہے۔ اس کے باوجود کہ ان کے نزدیک اس کے بیشمار مشتقات عربی میں مستعمل ہیں، انہیں اصرار ہے کہ یہ اصل میں فارسی تھا اور فارسی سیراب (سیر+آب) سے لیا گیا ہے۔

صرف ایک مثال اور پیش کروں گا۔ ”صيف“ کو کسی معقول شہادت اور لسانی قرینے کے بغیر انکل سے انہوں نے فارسی سپید بر (سپید+بر=میئنہ) کا معرب سمجھا اور اس کا آخری جز ”بر“ تخفیف کی نذر کر دیا۔ معنوی مناسبت کے بیان کی وہ ضرورت نہیں سمجھتے۔ کیون؟ اس لیے کہ ان کے نزدیک ”سبب التسمیہ“ ظاهر“۔ ہم آپ نہ سمجھیں تو یہ ہماری سمجھے کا قصور ہو گا۔

حوالی

- (۱) وعبدالقیس تسمی النبق الکثار والملحقه لشودر وهو چادر (المخصوص سفر ۱۲، ص ۷۲)
- (۲) الانفاظ الفارسية المعرفة، ص ۸۸
- (۳) اسان العرب، جلد ۱۱، ص ۲۳۱
- (۴) المخصوص، سفر ۱۲، ص ۳۳
- (۵) المفردات، تحت لفظ ”ایہد“

- (۶) The Foreign Vocabulary of the Qur'an, Oriental Institute, Baroda 1936.
- (۷) فقه اللغة، ص ۲۳۹
- (۸) الانفاظ الفارسية المعرفة، ص ۶
- (۹) برهان قاطع جلد ۱، تعلیقات، ص ۳۸
- (۱۰) بھلوی، روچیک، فارسی روزی (روز+ہی)